

૧૭
૦

ગુજરાત રાજ્યની અનુસૂચિત જાતિ કલ્યાણ
ખાતા હસ્તકની અનુદાનિત આશ્રમશાળાના
શૈક્ષણિક તથા બિન શૈક્ષણિક કર્મચારીઓને
પેન્શન / નિવૃત્તિના લાભો આપવા બાબત.

ગુજરાત સરકાર

સામાજિક ન્યાય અને અધિકારીતા વિભાગ

ઠરાવ ક્રમાંક: અમશ/૧૦૧૫/૨૯૬૧૭૮/ગ

સચિવાલય, ગાંધીનગર.

તા.૨૪/૦૬/૨૦૧૫

વંચાણે લીધા :-

- (૧) આદિજાતિ વિકાસ વિભાગનો તા.૨૧/૦૧/૧૯૮૬ નો ઠરાવ ક્રમાંક: અમશ/૧૪૮૪/૧૬૨૫/ગ.
- (૨) નાણા વિભાગનો તા.૧૬/૦૮/૧૯૯૪ નો ઠરાવ ક્રમાંક: પગર/૧૧૯૪/૪૪/મ.
- (૩) શિક્ષણ વિભાગનો તા.૦૬/૦૪/૨૦૦૨ નો ઠરાવ ક્રમાંક: ખપશ/૧૧૦૧/સીસી-૩૨૪/ચ.
- (૪) આદિજાતિ વિકાસ વિભાગનો તા.૧૪/૦૨/૨૦૦૫ ના હુકમ ક્રમાંક: અમશ/૧૪૨૦૦૪/હા.કો.૨૧/ધ.
- (૫) આદિજાતિ વિકાસ વિભાગનો તા.૦૩/૦૬/૨૦૧૪નો ઠરાવ ક્રમાંક: અમશ/૧૫૨૦૦૬/૧૨૧૭/ધ
- (૬) નામદાર ગુજરાત હાઇકોર્ટની એલ.પી.એ. નં.૩૩૨/૨૦૦૭ ઇન એસ.સી.એ. નં.૧૧૬૫૧/૨૦૧૪ વીથ એલ.પી.એ. નં.૫૧૬/૨૦૦૭ ઇન એસ.સી.એ. નં.૧૧૬૫૧/૨૦૦૪ વીથ એલ.પી.એ. નં.૬૩૬/૨૦૦૭ ઇન એસ.સી.એ. નં.૧૩૭૪૬/૨૦૦૫ વીથ એલ.પી.એ. નં.૨૫૯૯/૨૦૦૯ નો તા.૨૨/૦૪/૨૦૧૪ નો હુકમ તથા તા.૨૩/૦૬/૨૦૧૪નો હુકમ.
- (૭) નામદાર સુપ્રિમકોર્ટનો એસ.એલ.પી. ક્રમાંક: ૧૬૮ થી ૧૭૧/૨૦૧૫ નો તા.૧૨/૦૧/૨૦૧૫નો હુકમ.
- (૮) આદિજાતિ વિકાસ વિભાગના તા.૨૪-૬-૨૦૧૫ નો ઠરાવ ક્રમાંક:અમશ-૧૫૦૭-હા.કો.૧૮/ધ

આમુખ :-

રાજ્યમાં અનુસૂચિત જાતિ કલ્યાણ ખાતા હસ્તકની ચાલતી ગ્રાન્ટ ઇન એઇડ આશ્રમશાળાઓના શૈક્ષણિક તથા બિન-શૈક્ષણિક કર્મચારીઓને ઉચ્ચતર પગાર ધોરણ, પેન્શન, ગ્રેજ્યુઇટી તથા અન્ય નિવૃત્તિના લાભો આપવા અંગે ગુજરાત રાજ્ય આશ્રમશાળા કર્મચારી સંઘ દ્વારા નામદાર ગુજરાત હાઇકોર્ટમાં સ્પે.સી.એ. નં.૧૧૬૫૧/૨૦૦૪, LPA – ૩૩૨/૨૦૦૭, MCA (For Contempt) ૧૦૬૬/૨૦૧૫ દાખલ કરવામાં આવેલ હતી. તેના ચુકાદામાં નામદાર હાઇકોર્ટે અનુદાન મેળવતી આશ્રમશાળાઓના શૈક્ષણિક અને બિન-શૈક્ષણિક કર્મચારીઓને ઉપર્યુકત કોર્ટકેસના તા.૨૨/૦૪/૨૦૧૪ અને તા.૨૩/૦૬/૨૦૧૪ ના હુકમથી જીલ્લા પંચાયત શિક્ષણ સમિતિ દ્વારા મુંબઇ પ્રાથમિક શિક્ષણ અધિનિયમ હેઠળ ચલાવવામાં આવતી ખાનગી પ્રાથમિક શાળાઓના શિક્ષકોને જે લાભો જે તારીખથી મળે છે તે મુજબ એટલે કે તા.૦૧/૦૧/૧૯૯૭ થી અનુદાનિત આશ્રમશાળાઓના શૈક્ષણિક અને બિન-શૈક્ષણિક કર્મચારીઓને પણ આ પ્રકારના લાભો ચુકવવા આદેશ થયેલ. તે સામે રાજ્ય સરકારે નામદાર સુપ્રિમકોર્ટમાં એસ.એલ.પી. નં.૧૬૮ થી ૧૭૧/૨૦૧૫ દાખલ કરેલ, જે તા.૧૨/૦૧/૨૦૧૫ના હુકમથી નામદાર સુપ્રિમકોર્ટ દ્વારા રદ કરવામાં આવેલ છે.

ઠરાવ:-

ઉપર્યુકત હકીકત જોતા સંદર્ભ : (૬),(૭) હેઠળના નામદાર હાઇકોર્ટ તથા સુપ્રિમકોર્ટના ચુકાદા અનુસાર સહાયક અનુદાન મેળવતી માન્ય આશ્રમશાળાઓના શૈક્ષણિક અને બિન-શૈક્ષણિક કર્મચારીઓને જીલ્લા શિક્ષણ સમિતિ હસ્તકની ખાનગી પ્રાથમિક શાળાઓના કર્મચારીઓના ધોરણે ઉચ્ચતર પગાર ધોરણ, પેન્શન, ગ્રેજ્યુઇટી તથા નિવૃત્તિના અન્ય લાભો આપવાની બાબત રાજ્ય સરકારની સક્રિય વિચારણા હેઠળ હતી. જે કાળજી પૂર્વકની વિચારણા બાદ રાજ્ય સરકાર દ્વારા નીચે મુજબ નિર્ણય કરવામાં આવે છે :

૧. આ યોજનાના હેતુ માટે, -

આ યોજનામાં અનુસૂચિત જાતિ કલ્યાણ ખાતા હસ્તકની અનુદાન મેળવતી માન્ય આશ્રમશાળાઓનો સમાવેશ થશે.

૨. પેન્શનપાત્ર પગાર માટે પગારમાં નીચેની બાબતોનો સમાવેશ થશે :

(૧) મંજૂર કરેલા / કરવાપાત્ર પગાર ધોરણનો પગાર.

(૨) સુધારેલ પગાર ધોરણોને લીધે પડતી ખોટ નિવારવા મંજૂર કરેલ વ્યક્તિગત પગાર.

- (૩) શૈક્ષણિક કે ધંધાકીય મેળવેલ વધુ લાયકાત માટે વખતો વખતના સરકારી હુકમો પ્રમાણે મંજૂર કરવામાં આવેલ વધારાનો પગાર.
૩. આ યોજનાના અમલીકરણ માટે આશ્રમશાળાના શૈક્ષણિક અને બિન શૈક્ષણિક કર્મચારીઓને પેન્શનપાત્ર ગણવા માટે નીચે મુજબની પુરાવા આધારિત ખરાઈ કરવાની રહેશે.
- (૧) શૈક્ષણિક કર્મચારીની ભરતી માટે સરકારશ્રીના જે તે સમયના પ્રવર્તમાન ઠરાવ / પરિપત્ર / માર્ગદર્શક સૂચનાની જોગવાઈઓનો અમલ કરવામાં આવેલ છે કે કેમ ?
- (અ) ભરતી માટે વ્યાપક પ્રસિધ્ધિ ધરાવતા દૈનિકપત્રમાં જાહેરાત આપવામાં આવેલ છે કે કેમ ?
- (બ) ઉમેદવારોનું ઈન્ટવ્યુ પસંદગી સમિતિ દ્વારા લેવામાં આવેલ છે કે કેમ ?
- (ક) ઈન્ટવ્યુ માટે ફ્વોલીફાય થયેલા ઉમેદવાર જે તે સમયના સંબંધિત સંસ્થાના સંચાલકના સગા-સંબંધી હતા કે કેમ ?
- (૨) ઈન્ટવ્યુમાં પસંદગી થયેલ ઉમેદવાર, જગ્યાની જાહેરાત મુજબ, શૈક્ષણિક લાયકાત ધરાવતા હતા કે કેમ ?
- (૩) ઈન્ટવ્યુમાં પસંદગી થયેલ ઉમેદવારની નિમણૂક માટે બહાલી મેળવવામાં આવેલ છે કે કેમ ?
- (૪) તા.૦૧/૦૧/૧૯૯૭ના રોજ નોકરીમાં ચાલુ હોય અથવા તે પછી નિમણૂક પામેલા હોય તેવા શૈક્ષણિક કર્મચારી શિક્ષણ વિભાગ દ્વારા નક્કી કરવામાં આવેલ શૈક્ષણિક લાયકાત તેમજ વખતોવખત નક્કી કરવામાં આવેલ અન્ય લાયકાતો ધરાવતા હતા કે કેમ ? (દા.ત. કોમ્પ્યુટર કૌશલ્ય, ભાષા કૌશલ્ય.)
- (૫) તા.૦૧/૦૧/૧૯૯૭ના રોજ નોકરીમાં ચાલુ હોય અથવા તે પછી નિમણૂક પામેલા હોય તેવા બિન શૈક્ષણિક કર્મચારી માટે સામાન્ય વહીવટ વિભાગ તેમજ નાણા વિભાગ દ્વારા નક્કી કરવામાં આવેલ શૈક્ષણિક લાયકાત તેમજ અન્ય લાયકાતો ધરાવતા હતા કે કેમ ?
- (૬) આ ઉપરાંતની વધુ જરૂરી ચકાસણી અંગે વિભાગ અલાયદી સૂચના બહાર પાડશે.
૪. ઉપર મુજબની જરૂરી ચકાસણી બાદ એરીયર્સની ચુકવણી અંગે નીચે મુજબની પદ્ધતિ અપનાવવાની રહેશે.
- (૧) એરીયર્સ તેમજ પગાર અને અન્ય ભથ્થાઓની ચુકવણી કોર બેંકીંગ પદ્ધતિથી કરવાની રહેશે. એટલે કે, કર્મચારીના બેંકના ખાતામાં સીધા જ નાણા જમા થાય તેવી વ્યવસ્થા ગોઠવવાની રહેશે.
- (૨) એરીયર્સ તેમજ પગારની ચુકવણીની સેન્ટ્રલાઈઝડ પદ્ધતિથી મોનિટરીંગ કરવાની પદ્ધતિ વિકસાવવાની રહેશે. (જિલ્લાના અધિકારી દ્વારા કર્મચારીના

બેંકના ખાતામાં નાણા ક્યારે જમા કરાવ્યા તેનું ઓનલાઇન મોનિટરીંગ સિસ્ટમ ઉભી કરવાની રહેશે.)

૫. તા.૦૧/૦૧/૧૯૯૭ થી આશ્રમશાળાના શૈક્ષણિક/બિન શૈક્ષણિક તમામ કર્મચારીઓને ગ્રાન્ટ ઇન એઇડ કોડ હેઠળ નિયત થયેલ શિસ્ત અને અપીલ નિયમો લાગુ પાડવાના રહેશે.
૬. શિક્ષણ વિભાગના સંદર્ભ (૩)ના ઠરાવ મુજબ શૈક્ષણિક કર્મચારીને તા.૦૧/૦૧/૧૯૯૭ થી લાભ આપવાનું ઠરાવવામાં આવે છે. તા.૦૧/૦૧/૧૯૯૭ પહેલાં નિવૃત્ત થયેલ શૈક્ષણિક કર્મચારીને આ યોજનાનો લાભ મળવાપાત્ર થશે નહીં. પરંતુ જેઓ, તા.૦૧/૦૧/૧૯૯૭નાં રોજ નોકરીમાં ફરજ પર હોય તેમની અગાઉની સેવાઓ પેન્શનપાત્ર ગણાશે.
૭. અનુદાનિત આશ્રમશાળાઓના પૂર્ણ સમયના બિન-શૈક્ષણિક કર્મચારીઓને તા.૦૧/૦૧/૧૯૯૭ થી લાભ મળવાપાત્ર થશે. તા.૦૧/૦૧/૧૯૯૭ પહેલાં નિવૃત્ત થયેલ કર્મચારીને આ યોજનાનો લાભ મળવાપાત્ર થશે નહીં. પરંતુ જેઓ, તા.૦૧/૦૧/૧૯૯૭નાં રોજ નોકરીમાં ફરજ પર હોય તેમની અગાઉની સેવાઓ પેન્શનપાત્ર ગણાશે.
૮. આ યોજનાનો અમલ જુલાઈ-૨૦૧૫થી કરવાનો રહેશે. ચાલુ નાણાકીય વર્ષ ૨૦૧૫-૧૬ ની જોગવાઈ ઉપરાંત રૂ.૭.૭૮ કરોડ વધારાની ગ્રાન્ટ આ હેતુ માટે મંજૂર કરવામાં આવે છે. જે સંબંધિત સદરે સુધારેલા અંદાજો મુકી મંજૂરી મેળવવાની રહેશે. મંજૂર કરેલ વધારાની ગ્રાન્ટ રૂ.૭.૭૮ કરોડ અંગેના વિગતવાર હુકમો પૂરતી ચકાસણી બાદ કરવાના રહેશે.
૯. આ યોજનાના અમલીકરણ માટે રાજ્ય સરકારની તિજોરી પર નાણાકીય બોજ પડતો હોઈ, આ યોજનાના હેતુસર નાણાકીય વર્ષ ૨૦૧૬-૧૭, ૨૦૧૭-૧૮, ૨૦૧૮-૧૯ અને વર્ષ ૨૦૧૯-૨૦ માટે દર વર્ષ માટે રૂ.૭.૭૮ કરોડની ગ્રાન્ટ મંજૂર કરવામાં આવે છે. જે દર નાણાકીય વર્ષે સંબંધિત સદરે અંદાજપત્રિય જોગવાઈ કરી મેળવવાની રહેશે. આ યોજના હેઠળ દર વર્ષની ગ્રાન્ટ પુરતી ચકાસણી કર્યા બાદ વિગતવાર હુકમો કરવાના રહેશે.
૧૦. ગ્રાન્ટ ઇન એઇડ આશ્રમશાળાઓમાં વિદ્યા સહાયકોની ભરતી અંગે આદિજાતિ વિકાસ વિભાગના તા.૦૩/૦૬/૨૦૧૪ના ઠરાવ ક્રમાંક: અમશ/૧૫૨૦૦૬/૧૨૧૭/ધ થી નિયત કરેલ જોગવાઈ મુજબ કાર્યવાહી કરવાની રહેશે. જ્યારે બિન-શૈક્ષણિક કર્મચારીઓની સેવાઓ આઉટ સોર્સિંગ એજન્સી મારફત કરાર આધારિત સેવાઓ સામાન્ય વહીવટ

વિભાગના તા.૩૦/૧૧/૨૦૦૬ના ઠરાવ ક્રમાંક: મકમ/૨૦૦૪/૨૫૩૯/ખ-૩ ના ઠરાવ અને ત્યાર પછીના વખતો વખતનાં સુધારાની જોગવાઈ મુજબ મેળવવાની રહેશે.

૧૧. આ યોજનાના અમલીકરણ માટે વિભાગ દ્વારા વિગતવાર માર્ગદર્શક સુચનાઓ અલગ રીતે બહાર પાડવામાં આવશે.

આ અંગેનો ખર્ચ નીચે મુજબના સદરે ઉધારવાનો રહેશે :

- (૧) સામાજિક ન્યાય અને અધિકારીતા વિભાગ આ અંગેનો ખર્ચ માંગણી ક્ર: ૯૫(આયોજન), મુખ્ય સદર: ૨૨૨૫, અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા સદર: ૦૧ અનુસૂચિત જાતિઓનું કલ્યાણ, ગૌણ સદર: ૨૭૭ , પેટા સદર: ૨૫ બીસીકે: ૨૭ આશ્રમશાળાઓ હેઠળ ઉધારવાનો રહેશે તથા
- (૨) માંગણી ક્ર: ૯૫(આયોજન), મુખ્ય સદર: ૨૨૨૫, અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોનું કલ્યાણ, પેટા સદર: ૦૧ અનુસૂચિત જાતિઓનું કલ્યાણ, ગૌણ સદર: ૨૭૭ શિક્ષણ, પેટા સદર: ૨૬ બીસીકે: ૨૭ અનુસૂચિત જાતિ માટે ખાસ અંગભૂત યોજના શ્રી જૂગતરામ દવે આશ્રમશાળા યોજના હેઠળ ઉધારવાનો રહેશે.

આ ઠરાવ આદિજાતિ વિકાસ વિભાગ ની ફાઇલ ક્રમાંક અમસ/૧૫૦૭/હા.કો.-૧૮/ધ ઉપર નાણા વિભાગની તા ૧૬/૦૬/૨૦૧૫ તથા સરકારશ્રીની તા ૨૪/૦૬/૨૦૧૫ ની મંજૂરીથી બહાર પાડવામાં આવે છે.

ગુજરાત રાજ્યપાલશ્રીના હુકમથી અને તેમના નામે.


(કમલેશ શાહ)
નાયબ સચિવ

સામાજિક ન્યાય અને અધિકારીતા વિભાગ

નકલ રવાના :-

- રાજ્યપાલશ્રીના સચિવશ્રી.
- માન.મુખ્યમંત્રીશ્રીના અગ્રસચિવશ્રી.
- સર્વે મંત્રીશ્રીઓ / રા.ક.મંત્રીશ્રીઓના અંગત સચિવશ્રીઓ.
- મુખ્ય સચિવશ્રીના અગ્ર રહસ્ય સચિવશ્રી.
- અધિક મુખ્ય સચિવશ્રી, સામાજિક ન્યાય અને અધિકારીતા વિભાગ, સચિવાલય, ગાંધીનગર.
- અધિક મુખ્ય સચિવશ્રી, નાણા વિભાગ, સચિવાલય, ગાંધીનગર.
- નિયામકશ્રી, અનુસૂચિત જાતિ કલ્યાણ, ગાંધીનગર.
- સર્વે નાયબ નિયામકશ્રી(નિયામકશ્રી,અનુ.જાતિ કલ્યાણ, મારફત)
- સર્વે જિલ્લા પંચાયત અધિકારીશ્રી(નિયામકશ્રી,અનુ.જાતિ કલ્યાણ, મારફત)
- ✓ સેક્શન અધિકારીશ્રી, કો.સેલ, સા.ન્યા.અનેઅ.વિ.ની વેબસાઇટ ઉપર મૂકવા વિનંતી સહ.
- સિલેક્ટ ફાઇલ